



Jógvan Hansen er nú ein av seks

Jógvan Hansen heldur fram í X-Factor, nú einans 6 luttakarar eru eftir í best umtókta sjónvarpssending í Íslandi nakrantíð. Kvinnur og samkyndir menn tykjast á einum máli, Jógvan er lekkur, sigur Jens Guð úr Reykjavík

TÓNLEIKUR

Niels Uni Dam
nielsuni@sosialurin.fo

Jógvan sang fríggjakvöldið Vertigo hjá U2, og gjørdi hetta somikið sannførandi, at hann ikki kom í vandabólkin, ið dómsnevndin skuldi atkvøða ímillum, og hann er sostatt enn í kappingini um at gerast besta

songrødd í Íslandi. Tá avtornaði var tað amerikumaðurin Alan, ið varð sendur heim. Í íslensku miðlunum tykist at vera semja um, at Jógvan hevur allar møguleikar at gerast ein av finalistunum, greiðir heimildarmaður okkara í Reykjavík, Jens Guð frá.

Íslensku útgávan av X-Factor kappingini er nógvtann best umtókta sendingin í íslenskum sjónvarpi nakrantíð.

Jens Guð greiðir frá, at Jógvan alsamt gerst betur umtókta, og á íslenskum blog heimasíðum skriva nógvtann um hann. Har eru bert rósandi orð at finna.

T.d skriva Dulli og Doni

- Jógvan er nógvtann bestur og ótrúliga flottur
sí http://blog.central.is/dulla_og_doni?page=news
http://blog.central.is/dulla_og_doni?page=news

Meðan Thura skrivar:

- Um eg skal hyggja at hesi sendingin aftur, so verður tað orsakað av Jógvani, tí hann er ein marshmallow.
sí <http://thura.blog.is>

Jens Guð greiðir frá, at hann ferðast nógvtann kring Ísland og alla staðni hann kemur eru viðmælini Jógvan fær tey somu. At hann er so fittur, tað er líkamikið um talan er um ungar kvinnur, gentur ella gamlar konur. Men eisini tey samkyndu hava tikið Jógvan til sín.

- Páll Óskar, ein av dómarunum í sendingini, er kendur diskosangari og hevur m.a. einaferð umboðað Ísland í Eurovision. Hann er samkyndur og hann ger nógvtann burtúr at greiða fólki frá, hvussu vónbrotin hann er av, at Jógvan ikki er samkyndur, greiðir Jens Guð frá.

Størv í Føroya Banka

3 íløguráðgevarar til Føroya Banka

Íløguvirksemið í Føroya Banka er økt munandi seinastu árin. Vit leita tí eftir ráðgevum til framhaldandi menningina av íløgukinum, ið eru hugaðir fyri at veita kundum okkara enn betri ráðgeving innan íløgukíð.

Arbeidsøki

Sum íløguráðgevi við handilsborð bankans fært tú ábyrgdina av at ráðgeva kundum og kunda-ráðgevum um virðisbrævaíløgur. Hevur tú áráði til at seta teg inn í nýggj virkisøkir, so nýtist tær ikki at hava stóran kunnleika til íløgur, tí vit geva tær góðar møguleikar fyri at menna tína vitan um virðisbrævaíløgur bæði í bankanum og við uttanhýsis skeiðum og/ella útbúgving.

Vit arbeiða við einari miðvísari vakstrarætlan við nógvtann nýggjum handilsvirksemi innan íløgukíð.

Tú kemur at arbeiða í einum nýggjum toymi við fleiri nýggjum starvsfeløgum, ið eldhugaðir arbeiða fyri at skapa góð úrslit fyri bankan og kundar okkara. Vit vænta, at tú - saman við teimum - vil gera títt besta fyri at varðveita verandi og draga at tær nýggjar kundar.

Førleikakrøv

Vit vænta, at tú:

- er í holtur við ella hevur viðkomandi útbúgving (peningastovnsútbúgving, HD, cand.merc, cand.oecon ella líknandi)
- er framsøkin, eldhugað/ur og íbirtandi
- er góður toymisleikari
- megnar at arbeiða sjálvstøðugt og miðvíst
- sær møguleikar og megnar at útínna teir í verki
- er sinnað/ur áhaldandi at menna tínar førleikar

Vit leggja dent á, at tú er før/ur fyri at bera skjótt at í sambandi við marknaðarbroytingar, og at kundarnir verða kunnaðir um átøk, ið taka hædd fyri broyttu marknaðarviðurskiftinum.

Løn og setanarviðurskiftir

Verður avtalað nærri sambært útbúgving og royndum umsøklarans.

Umsókn

Send tína umsókn við CV til:

Føroya Banki, Húsagøta 3, FO-100 Tórshavn,
att: Bjarki Mohr, starvsfólkaleiðara ella á teldupost starvsfolk@foroyabanki.fo
innan 15. mars 2007.

Meira kunning

Er tú áhugað/ur? So fært tú meira at vita um størvini við at seta teg í samband við leiðaran fyri Fíggjardeildini, Johnny Mouritsen á tlf. 216860, teldupostur johnny.mouritsen@foroyabanki.fo, ella Bjarka Mohr á tlf. 219212, teldupostur bjarki.mohr@foroyabanki.fo.



FØROYA BANKI